

# संस्कृतवार्ता:

दिनाङ्क : 04.10.2025

सायम् - 06:20

## आदौ-मुख्यवार्ता:

- प्रधानमन्त्रिणा नरेन्द्रमोदिना अद्य द्विषष्टी-सहस्र-कोटिरूप्यकाणां विविध-युवा-केन्द्रित-उपक्रमाणां अनावरणम् कृतम्, येन सम्पूर्णे देशे शिक्षायाः, कौशलस्य, उद्यमशीलतायाः च कृते निर्णायकप्रेरणाः प्राप्ताः ।
- मुख्यनिर्वाचनायुक्तस्य ज्ञानेशकुमारस्य नेतृत्वे निर्वाचनायोगेन अद्य आगामिने विधानसभानिर्वाचनार्थं सज्जतामालक्ष्य राजनैतिकदलैः सह विचारविनिमयः कृतः।
- केन्द्रीयस्वास्थ्य-मन्त्रालयेन परामृष्टं यत्—द्विवर्षात्-अल्पवयस्केभ्यः बालकेभ्यः कास-शैत्ययोः शमनौषधयः नैव प्रदद्युः।
- जम्मू-कश्मीर-प्रदेशे प्रतिकूल-ऋतोः कारणात् श्वः आरभ्य मासस्य सप्तमदिनाङ्कपर्यन्तं श्रीमाता वैष्णोदेव्याः यात्रा स्थगिता भविष्यति।
- क्रिकेट्-क्रीडायां, अद्य अहमदाबाद्-नगरस्य नरेन्द्र मोदी-क्रीडाङ्गणे प्रथमायां निकष-क्रीडायां भारतीय दलेन वेस्ट्-इण्डिज-दलं चत्वारिंशदधिकैकशत धावनाङ्कैः पराजितम्।

## प्रधानमन्त्री-योजना

प्रधानमन्त्रिणा नरेन्द्रमोदिना अद्य द्विषष्टी-सहस्र-कोटिरूप्यकाणां विविध-युवा-केन्द्रित-उपक्रमाणां अनावरणम् कृतम्, येन सम्पूर्णे देशे शिक्षायाः, कौशलस्य, उद्यमशीलतायाः च कृते निर्णायकप्रेरणाः प्राप्ताः । नवदिल्ल्याः विज्ञानभवने आयोजिते कौशल-दीक्षान्त-समारोहे , प्रधानमन्त्रिणा अद्यतनीकृत-आई.टी.आई-पी. एम्.-सेतु त्रिनेन माध्यमेन प्रधानमन्त्रिणः कौशलस्य तथा वृत्त्यवसरक्षमतायाः परिवर्तनस्य आरम्भः कृतः। विविध-युवा-केन्द्रित-उपक्रमाणां उद्घाटनानन्तरं जनसमूहं सम्बोधयन् प्रधानमन्त्री अवदत् यत्, राष्ट्रनिर्माणस्य कृते कौशलस्य महत्त्वपूर्णं योगदानम् अस्ति। सः अवदत् यत्, तस्य सर्वकारः कौशलं नवान्वेषणं च प्रबलतया केन्द्रीकृत्य भविष्यस्य नेतृत्वाय युवशक्तिं सज्जीकरोति।

सः उक्तवान् यत् भारतं ज्ञानस्य कौशलस्य च देशः अस्ति तथा च बौद्धिकशक्तिः देशस्य महती शक्तिः अस्ति । तेनोक्तं यत् आई.टी.आई. त्रिमानि न केवलं औद्योगिकशिक्षायाः प्रमुखसंस्थाः अपितु आत्मानिर्भरभारतस्य कार्यशालाः अपि सन्ति । भारतरत्न-कर्पूरी-ठाकुरस्य योगदानस्य स्मरणं कुर्वन् प्रधानमन्त्री अवदत् यत् सः स्वस्य सम्पूर्णं जीवनं समाजसेवायाम् समर्पितवान्। श्रीमोदी अवदत् यत् तस्य नाम्नः स्थापितं कौशलविश्वविद्यालयं तस्य दूरदृष्टिं प्रवर्तयितुं प्रबलं साधनरूपेण कार्यं करिष्यति।

देशे सम्प्रति 'जी. एस्. टी. बचत्-उत्सवः' प्रचलति, बिहारस्य युवानां कृते द्विगुणित-बोनस् त्रिस्य समयः अस्ति िति अपि प्रधानमन्त्री उक्तवान्। प्रधानमन्त्रिणा बिहारस्य, देशस्य च युवानः जी. एस्. टी. त्रिस्य हासाय अभिनन्दिताः।

अस्मिन् अवसरे, श्रीमोदी चतुःत्रिंशत्-राज्येषु केन्द्रशासितप्रदेशेषु च चतुःशत-नवोदयविद्यालयेषु, द्विशत-एकलव्य-आदर्श-आवासीय-विद्यालयेषु च स्थापितानां द्विशतं यावत् व्यावसायिक-कौशल-प्रयोगशालानां उद्घाटनम् अकरोत्। प्रधानमन्त्रिणा बिहारस्य नवीकृतां मुख्यमंत्री-निश्चय-स्वयं-सहायता-भत्ता -योजना अपि आरब्धा, यस्य अन्तर्गतं प्रतिवर्षं प्रायः पञ्चलक्षं स्नातक-युवानः निःशुल्क-कौशल-प्रशिक्षणेन सह द्विवर्षपर्यन्तं एक-सहस्र-रूप्यकाणि मासिक-भत्ताः प्राप्नुयुः। प्रधानमन्त्रिणा नरेन्द्रमोदिना अपि अस्मिन् कार्यक्रमे कौशल-विकास-उद्यमशीलता-मन्त्रालयस्य अन्तर्गतं औद्योगिक-प्रशिक्षण-संस्थानानाम् षड्चत्वारिंशत् अखिलभारतीय-शीर्षस्थाने स्थितेभ्यः जनेभ्यः सम्मानं कृतम्। केन्द्रीयकौशलविकासस्य उद्यमशीलतायाः च मन्त्रिणा जयन्त सिङ्घेन् अपि देशस्य वैश्विककौशलकेन्द्रं निर्मातुं श्रीमोदिनः दूरदृष्टिः पुनरुच्चारिता । बिहारस्य मुख्यमन्त्री नितीश कुमारः अस्मिन् कार्यक्रमे आभासीय-माध्यमेन सम्मिलितः।

## पीएम-नड्डा

प्रधानमन्त्रिणा श्रीनरेन्द्रमोदिना अद्य तेषां सर्वेषां जनानां प्रयत्नाः प्रशंसिताः यैः “स्वस्थ-नारी, सशक्त-परिवाराभियानं भारतस्य नारीशक्तेः हिताय भवेदिति विचिन्त्य महान् परिश्रमः कृतः। केन्द्रीयमन्त्रिणा श्रीजगतप्रकाशनड्डा त्रियनेन प्रकाशितस्य सामाजिक-सञ्जालीय-सन्देशस्य प्रत्युत्तररूपेण श्रीमोदिना प्रोक्तं यत् एतत् अभियानं जन-सहभागितायाः उत्कृष्टमुदाहरणम् अस्ति।

## गृहमन्त्री अमितशाहः

गृहमन्त्री अमितशाहः अग्रिमे वर्षे मार्चमासस्य एकत्रिंशत् दिनाङ्कपर्यन्तं देशम् वामपक्ष-उग्रवादात् मुक्तं कर्तुं केन्द्रसर्वकारस्य संकल्पं पुनरुच्चारितवान्। माओवादिनः हिंसायाः परित्यागं कृत्वा समाजस्य मुख्यधारायाम् सम्मिलिताः भवेयुः िति आह्वानं कुर्वन् श्रीशाहः अवदत् यत् ये सशस्त्रसङ्ग्रामस्य मार्गम् अनुवर्तन्ते ते सुरक्षासेनायाः कठोराचरणम् सम्मुखीकरिष्यन्ति। अद्य छत्तीसगढस्य जगदलपुरे बस्तर-दशहरा-लोकोत्सवम् अभिसंबोधयन् केन्द्रीय-गृहमन्त्री अवदत् यत् नक्सल-समस्यायाः कारणात् बस्तर-प्रदेशः दीर्घकालात् विकासात् वंचितः अस्ति िति।

## बिहार-निर्वाचनायोगः

मुख्यनिर्वाचनायुक्तस्य ज्ञानेशकुमारस्य नेतृत्वे निर्वाचनायोगेन अद्य आगामिने विधानसभानिर्वाचनार्थं सज्जतामालक्ष्य राजनैतिकदलैः सह विचारविनिमयः कृतः। अत्रावसरे भाजपा-जदयू-राजद-वामपंथीदलैः सह त्रिंशं अष्ट-राजनैतिकदलानां

प्रतिनिधयः स्वतन्त्र-निष्पक्ष-समावेशक-शान्तिपूर्ण-निर्वाचनार्थं स्वकीयान् परामर्शान् प्रस्तुतवन्तः। उपवेशनानन्तरं बिहारस्य भाजपाध्यक्षः दिलीपजायसवालः निर्वाचनयोगं निवेदितवान् यत् निर्वाचनं तावत् द्वयोः चरणयोः भवेत्, सहैव एतत् आगामि-मासस्य तृतीय-चतुर्थ-दिनाङ्कात्परं सम्पद्येत।

विचार-विमर्शानन्तरं निर्वाचनयोगस्य दलं प्रशान्तिकैः आरक्षकाधिकारिभिः उच्चस्तरीय-समीक्षोपवेशनं करोति।

### कासौषधयः

केन्द्रीयस्वास्थ्य-मन्त्रालयेन परामृष्टं यत्—द्विवर्षात्-अल्पवयस्केभ्यः बालकेभ्यः कास-शैत्ययोः शमनौषधयः नैव प्रदद्युः। मन्त्रालयेन प्रोक्तं यत् सामान्यतः पञ्चवर्षात् अल्पवयस्केभ्यः बालेभ्यः एतासां औषधीनां प्रयोगः नानुशस्यते। सहैव अधिकवयस्केभ्यः बालकेभ्यः अपि एतासां प्रदानं सावधानतया, चिकित्सकीय-अवलोकने एव करणीयम् । एतदर्थं मन्त्रालयेन सर्वेषु राज्येषु केन्द्रशासितप्रदेशेषु च स्वास्थ्यसेवानिदेशकेभ्यः पत्रं प्रेषितम्।

### वैष्णोदेवी यात्रा-आदेशः

जम्मू-कश्मीर-प्रदेशे प्रतिकूल-ऋतोः कारणात् श्वः आरभ्य मासस्य सप्तमदिनाङ्कपर्यन्तं श्रीमाता वैष्णोदेव्याः यात्रा स्थगिता भविष्यति। तीर्थयात्रिणां सुरक्षायाः स्वास्थ्यस्य च दृष्ट्या अयं निर्णयः कृतः अस्ति। भक्ताः श्रीमाता वैष्णोदेवी-श्राद्ध-बोर्ड् त्रिस्य संजालीय माध्यमेन अन्यैः अधिकृत-सम्प्रेषण-माध्यमैः च अधिकृतानि अद्यतनियानि विवरणानि अनुसरणं कर्तव्यम् । सूचितम् अस्ति।

### ऋतुविभाग

भारतऋतुविभागेन अद्य बिहार-उपहिमालय-पश्चिमबङ्ग-सिक्किमेषु च प्रचण्डवृष्टेः पूर्वानुमानं रक्तवर्णीया सञ्चेतनापि प्रसारिता अस्ति। पूर्वीय उत्तरप्रदेशे प्रचण्डवृष्टेः नारङ्गवर्णीयसचेतना अपि प्रदत्तास्ति। विभागस्य अनुसारं पूर्वोत्तरराज्येषु छत्तीसगढे, पूर्वमध्यप्रदेशे, पश्चिमबङ्गे, झारखण्डे, ओडिशायां तमिलनाडु राज्ये, पुडुचेरी तथा कराईकल त्रितयोः केषुचित् भागेषु आगामिषु द्वि-त्रिदिवसेषु मध्यमतः अधिकवृष्टिः भवितुं शक्नोति। विभागस्य अनुसारं श्वः यावत् पूर्वोत्तरप्रदेशस्य हिमाचलप्रदेशस्य च उपरि विद्युत्प्रकोपैः सह वज्रपातः, तीव्रवायुः च भवितुं शक्नोति।

### क्रिकेट्

क्रिकेट्-क्रीडायां, अद्य अहमदाबाद्-नगरस्य नरेन्द्र मोदी-क्रीडाङ्गणे प्रथमायां निकष-क्रीडायां भारतीय दलेन वेस्ट-इंडीज-दलं चत्वारिंशदधिकैकशत धावनाङ्कैः पराजितम्।

॥ इति वार्ताः ॥